



30.05.2024

தலைப்புச் செய்திகள்

1. மக்களவைக்கு நாளை மறுநாள் நடைபெறும் 7-வது இறுதிகட்ட தேர்தலுக்கான பிரச்சாரம் இன்றுமாலை ஓய்கிறது.
2. சென்னை இந்திய தொழில்நுட்ப கல்வி கழகம் உருவாக்கிய அக்னிபான் ராக்கெட் இன்று வெற்றிகரமாக விண்ணில் செலுத்தப்பட்டது.
3. தமிழ்நாட்டில் 17 ஆயிரத்திற்கும் மேற்பட்ட அரசு பள்ளிகளுக்கு விரைவில் இணைய இணைப்புகள் வழங்கும் பணிகள் முழுமையாக நிறைவடையும் என்று மாநில அரசு அறிவித்துள்ளது.
4. தென்மேற்கு பருவமழை தென் தமிழகத்தின் சில பகுதிகளிலும், கேரளத்தின் பல பகுதிகளிலும் இன்று தொடங்கியுள்ளது.
5. சிங்கப்பூர் ஓப்பன் பேட்மிண்டன் மகளிர் இரட்டையர் காலிறுதிக்கு முந்தைய சுற்றில் டீசா ஜாலி, காயத்ரி கோபிசந்த் இணை இன்று களமிறங்குகிறது.

இனி விரிவான செய்திகள்

ஊழலுழலுழலுழலுழலுழலுழலுழலுழலு

பிரச்சாரம்

மக்களவைக்கு 7-வது இறுதிகட்டமாக 7 மாநிலங்கள் 1 யூனியன் பிரதேசத்திற்கு நாளை மறுநாள் நடைபெறும் வாக்குப்பதிவிற்கான பிரச்சாரம் இன்றுமாலை ஓய்வதால் அரசியல் தலைவர்கள் இறுதிகட்ட வாக்கு சேகரிப்பில் முனைப்புடன் ஈடுபட்டுள்ளனர்.

தலைவர்களும், வேட்பாளர்களும் கட்சி தொண்டர்களும் வீடுவீடாக, வீதி வீதியாக சென்று வாக்குகளை சேகரித்து வருகின்றனர்.

பீஹாரில் 8 மக்களவை தொகுதிகள், ஹரிமாச்சல பிரதேசம் - 4

ஜார்கண்ட் - 3,

ஒடிஷா - 6

பஞ்சாப், உத்தரபிரதேசம் தலா - 13,

மேற்குவங்கம் - 9 சண்டிகட் யூனியன் பிரதேசத்தில் ஒரு மக்களவை தொகுதிக்கு நாளை மறுநாள் நடைபெறும் வாக்குப்பதிவில் 904 வேட்பாளர்கள் களத்தில் உள்ளனர்.

பிஜேபி மூத்த தலைவரும் பிரதமருமான திரு.நரேந்திரமோடி வாரணாசி தொகுதியில் வேட்பாளராக களத்தில் உள்ளார்.

இத்துடன் ஒடிசா மாநிலத்தில் எஞ்சிய 42 சட்டப்பேரவை தொகுதிகளுக்கு வாக்குப்பதிவு நாளை மறுநாள் நடைபெறுகிறது.

இறுதிகட்ட முயற்சியாக பரப்புரை உச்சக்கட்டத்தை எட்டியுள்ள நிலையில்,

பஞ்சாப் மாநிலம் கோஷியாப்பூரில் இன்று தேர்தல் பரப்புரை மேற்கொண்ட பிஜேபி மூத்த தலைவரும் பிரதமருமான திரு.நரேந்திரமோடி மிகவும் பின்தங்கிய ஏழை மக்களுக்கு இலவச உணவு மற்றும் மருத்துவ சிகிச்சைகள் கடந்த 10 ஆண்டுகளாக வழங்கப்பட்டதாக குறிப்பிட்டார்.

ஒடிசா மாநிலம் பாலசோரில் பிரச்சாரம் மேற்கொண்ட காங்கிரஸ் மூத்த தலைவர் திரு. ராகுல்காந்தி பிஜேபி ஆட்சியில் ராணுவ வீரர்கள் தொழிலாளர்களாக மாற்றப்பட்டதாக குற்றம் சாட்டினார்.

காங்கிரஸ் கட்சி மீண்டும் அவர்களை ராணுவ வீரர்களாக செயலாற்ற செய்யும் என்றார்.

இறுதி கட்ட வாக்குப்பதிவிற்கான இறுதிகட்ட பிரச்சாரத்தில் அனைத்து பிரதான அரசியல் கட்சி தலைவர்களும் தீவிரமாக ஈடுபட்டுள்ளனர்.

மக்களவைக்கு கடந்த ஏப்ரல் 19ஆம் தேதிமுதல் இம்மாதம் 25ஆம் தேதிவரை 6 கட்டங்களாக பதிவான வாக்குகளும்,

நாளை மறுநாள் பதிவாகும் வாக்குகளும் வரும் 4ஆம் தேதி எண்ணப்படுகின்றன.

கன்னியாகுமரி மாவட்டம் விளவங்கோடு சட்டப்பேரவை தொகுதி இடைத்தேர்தல் வாக்கு எண்ணிக்கையும்,

ஓடிசா, ஆந்திரா மாநில சட்டப்பேரவை தேர்தல் வாக்கு எண்ணிக்கையும் அன்றைய தினம் நடைபெறும்.

அருணாச்சலப்பிரதேசம், சிக்கிம் மாநில சட்டப்பேரவை தேர்தல் வாக்குகள் வரும் ஞாயிற்றுக்கிழமை எண்ணப்படுகின்றன.

தமிழ்நாட்டில் 39 வாக்கு எண்ணும் மையங்களிலும் 57 பார்வையாளர்களை நியமித்து தேர்தல் ஆணையம் உத்தரவிட்டுள்ளது.

வட சென்னை, தென் சென்னை, மத்திய சென்னை உட்பட 16 தொகுதிகளுக்கு தலா 2 பார்வையாளர்களும்,

கன்னியாகுமரி தொகுதிக்கு 3 பேரும் நியமனம் செய்யப்பட்டுள்ளனர்.

மூழுமூழுமூழுமூழுமூழுமூழு

பிரதமர் கன்னியாகுமரி

இதனிடையே மூன்று நாள் பயணமாக பிரதமர் இன்று மாலை கன்னியாகுமரி வருகிறார்.

பிரதமரின் வருகையை ஒட்டி கன்னியாகுமரி முழுவதும் காவல்துறையினரின் பலத்த பாதுகாப்பு கட்டமைப்பின் கீழ் கொண்டுவரப்பட்டுள்ளது.

விவேகானந்தர் நினைவு மண்டபத்திற்கு சுற்றுலா பயணிகள் செல்லவும், ட்ரோன்கள் பறக்கவும் தடை விதிக்கப்பட்டுள்ளது.

மூழுமூழுமூழுமூழுமூழுமூழு

காஸ்மோஸ்

சென்னை இந்திய தொழில்நுட்ப கல்வி கழகம் ஐஐடி-இன் ஸ்டார்அப் குழு அக்னிகுல் காஸ்மோஸ் உருவாக்கிய உலகின் முதலாவது முப்பரிமாண தொழில்நுட்ப எஞ்சினை உள்ளடக்கிய அக்னிபான் ராக்கெட் இன்று விண்ணில் வெற்றிகரமாக செலுத்தப்பட்டுள்ளது.

முற்றிலும் உள்நாட்டிலேயே வடிவமைக்கப்பட்டு தயாரிக்கப்பட்ட இந்த ராக்கெட் ஸ்ரீஹரிகோட்டாவில் அமைந்துள்ள நாட்டின் முதலாவது தனியார் ஏவுதளமான தனுஷ் தளத்திலிருந்து இன்றுகாலை ஏழேகால் மணிக்கு விண்ணில் பாய்ந்தது.

அக்னிபான் ராக்கெட் வெற்றிகரமாக விண்ணில் செலுத்தப்பட்டதற்கு அக்னிகுல் காஸ்மாஸ் குழுவிற்கு இஸ்ரோ தலைவர் திரு.சோம்நாத் வாழ்த்து தெரிவித்துள்ளார்.

இரண்டு கட்டங்களாக வடிவமைக்கப்பட்ட அக்னிபான் ராக்கெட் 300 கிலோ எடையுடன் 700 கிலோ மீட்டர் உயரத்திற்கும் செல்லும் வகையில் உருவாக்கப்பட்டதோடு, திரவ ஆக்ஸிஜன் மற்றும் மண்ணெண்ணெயால் அதன் எஞ்சின் இயங்க வகை செய்யப்பட்டுள்ளது.

மூழுமூழுமூழுமூழுமூழுமூழு

கோள்கள்

வானில் ஆறு கோள்கள் ஒரே நேர்கோட்டில் வரும் அதிசய நிகழ்வு வரும் 3ஆம் தேதி நடைபெற உள்ளது.

வியாழன், புதன், யுரேனஸ், செவ்வாய், நெப்டியூன், சனி ஆகிய 6 கோள்கள் ஒரே நேர்கோட்டில் வரவிருக்கும் இந்நிகழ்வை வெறும் கண்களால் காணமுடியும் என விஞ்ஞானிகள் தெரிவித்துள்ளனர்.

இந்த அறிய நிகழ்வை மக்கள் பார்வையிட சென்னை பிர்லா கோளரங்கம் சிறப்பு ஏற்பாடுகளை செய்துள்ளது.

மூழுமூழுமூழுமூழுமூழுமூழு

இணைய இணைப்பு

தமிழ்நாட்டில் 17 ஆயிரத்து 221 அரசு பள்ளிகளுக்கு அடுத்த மாதம் 16ஆம் தேதிக்குள் இணைய இணைப்புகள் வழங்கும் பணிகள் விரைந்து மேற்கொள்ளப்படுவதாக மாநில அரசு தெரிவித்துள்ளது.

மொத்தமுள்ள 37 ஆயிரத்து 553 அரசு பள்ளிகளில் 20 ஆயிரத்து 332 பள்ளிகளுக்கு இணைய இணைப்பு பணிகள் முழுமையாக முடிக்கப்பட்டிருப்பதாகவும் கூறியுள்ளது.

வரும் கல்வியாண்டிலிருந்து அரசு பள்ளி மாணாக்கர் கற்றல் செயல்பாட்டில் புதுமையான அனுபவங்களோடும், உத்வேகத்துடன் கல்வி கற்கும் வகையில் இந்நடவடிக்கை மேற்கொள்ளப்பட்டுள்ளதாக அரசு தெரிவித்துள்ளது.

16௭௭௫ நிறுவனத்துடன் இணைந்து இணையதள வசதிகள் ஏற்படுத்தப்படுவதாக அரசு அறிவித்துள்ளது.

மூழுமூழுமூழுமூழுமூழுமூழு

பள்ளிகல்வித்துறை

தமிழ்நாட்டில் கோடை விடுமுறைக்குப்பின்னர் வரும் ஜூன் 6 ஆம் தேதி பள்ளிகள் திறக்கப்பட உள்ள நிலையில், பெற்றோர்களின் செல்.போன் எண்கள் சரிபார்க்கும் பணிகள் திவிரபடுத்தப்பட்டுள்ளதாக அரசு தெரிவித்துள்ளது.

ஒரு கோடியே 25 லட்சம் மாணாக்கரின் தினசரி செயல்பாடுகளை ஒருங்கிணைக்கும் வகையில் பெற்றோருக்கான வாட்ஸ்அப் குழுவை உருவாக்க இந்நடவடிக்கை.

இதுவரை 99 லட்சத்து 22 ஆயிரம் மாணாக்கரின் எண்கள் உறுதி செய்யப்பட்டுள்ள நிலையில் மேலும் 27 லட்சத்து 98 ஆயிரம் மாணாக்கரின் எண்கள் உறுதி செய்யப்பட வேண்டியுள்ளதாக தெரிவிக்கப்பட்டுள்ளது.

மாணாக்கருக்கான நல திட்ட உதவிகள் முழுமையாக அவர்களை சென்றடைவதை நோக்கமாக கொண்டு இத்திட்டம் செயல்படுத்தப்படுகிறது.

முழுமுழுமுழுமுழுமுழுமுழுமுழு

இருவரி

நாமக்கல் மாவட்டம் ள்ணாபுரம் பகுதியில் அரக்கோணம் தேசிய பேரிடர் மீட்பு படையினரின் மாதிரி ஒத்திகை பயிற்சி இன்று நடைபெற்றது.

கட்டிட இடி பாடுகளில் சிக்கியிருப்பவர்களை கேமராமூலம் கண்டறிந்து முதலுதவி அளிப்பது, உள்ளிட்ட செயல்விளக்கம் இதில் இடம்பெற்றது.

காஞ்சிபுரம் மாவட்டத்தில் வரும் கல்வியாண்டில் உயர் படிப்புகளை வெளிநாடுகளில் தொடர விரும்பும் பழங்குடியின மாணாக்கர் கல்வி உதவிதொகை பெற இணையவழியில் நாளை வரை விண்ணப்பிக்கலாம் என ஆட்சித்தலைவர் திருமதி கலைச்செல்வி மோகன் தெரிவித்துள்ளார்.

சிவகங்கை மாவட்டத்தில் இயற்கை விவசாயிகள் குழுவாக பங்கேற்பாளர் உறுதி அறிவிப்பு திட்டத்தில் கட்டணமின்றி தரச்சான்று பெறலாம் என்று மாவட்ட ஆட்சித்தலைவர் திருமதி ஆஷா அஜித் தெரிவித்துள்ளார்.

புதுக்கோட்டை மாவட்ட வேலை வாய்ப்பு அலுவலகத்தில் வுளேஊ தேர்விற்கான இலவச பயிற்சி வகுப்புகள் நாளை தொடங்கும் என்று ஆட்சித்தலைவர் திருமதி மெர்ஸி ரம்யா கூறியுள்ளார்.

பெரம்பலூர் மாவட்டத்தில் வனப்பரப்பை அதிகரிக்கும் நடவடிக்கையின் ஒருபகுதியாக பொதுமக்களுக்கு மரக்கன்றுகள் இலவசமாக வழங்கப்படுவதாக மாவட்ட வன அலுவலர் திரு.குகனேஷ் தெரிவித்துள்ளார்.

மயிலாடுதுறை மாவட்டத்தில் குறுவை சாகுபடிக்கு போதிய அளவு மின்சாரம் கிடைக்கும் வகையில் குறைந்த மின் அழுத்தத்தை போக்க 160 மெகாவாட்டில் புதிய மின் மாற்றி பொருத்தும் பணிகள் தொடங்கப்பட்டுள்ளது.

கள்ளக்குறிச்சி மாவட்டத்தில் பிரதமரின் ஊரக குடியிருப்பு திட்ட விவரங்களுக்கு வட்டார வளர்ச்சி அலுவலகத்தை தொடர்பு கொள்ளலாம் என்று ஆட்சித்தலைவர் திரு.ஸ்ரவன் குமார் தெரிவித்துள்ளார்.

மூழுமூழுமூழுமூழுமூழுமூழு

மழை

தென்மேற்கு பருவமழை, தென்தமிழகத்தின் சில பகுதிகளிலும், கேரளாவில் பெரும்பாலான பகுதிகளிலும், இன்று தொடங்கியுள்ளதாக, சென்னை வானிலை ஆய்வுமையம் தெரிவித்துள்ளது.

வளிமண்டல கீழுக்கு சுழற்சி காரணமாக தமிழகத்தின் ஓரிரு இடங்களில் இன்றும் நாளையும் மிதமான மழைக்கு வாய்ப்புள்ளதாக இம்மையம் கூறியுள்ளது.

கிருஷ்ணகிரி, தர்மபுரி, திருப்பத்தூர், சேலம், ஈரோடு, நீலகிரி, திருச்சிராப்பள்ளி, நாமக்கல், கோவை மாவட்ட மலைப்பகுதிகளில் வரும் சனி, ஞாயிற்றுக்கிழமைகளில் கனமழை பெய்யக்கூடும் என்றும் தெரிவிக்கப்பட்டுள்ளது.

குமாிக்கடல் மற்றும் தென்தமிழக கடலோர பகுதிகளில் பலத்த சூறாவளி காற்று வீசக்கூடும் என்பதால், மீனவர்கள் இப்பகுதிகளுக்கு செல்ல வேண்டாம் என அறிவுறுத்தப்பட்டுள்ளனர்.

மூழுமூழுமூழுமூழுமூழுமூழு

யானை

கிருஷ்ணகிரி மாவட்டம் ஒசூர் வனப்பகுதியில் மின்சாரம் தாக்கி யானை உயிரிழந்தது தொடர்பாக ஒசூர் உதவி வன அலுவலர் திரு.ராஜா மாரியப்பன் நேரில் விசாரணை மேற்கொண்டு வருவதாக எமது செய்தியாளர் தெரிவிக்கிறார்.

வாய்ஸ்

மூழுமூழுமூழுமூழுமூழுமூழு

தூத்துக்குடி – வாய்ஸ்

திருச்செந்தூரில் சுற்றுலா பயணிகளின் கூட்டம் அலைமோதுவதாக எமது செய்தியாளர் தெரிவிக்கிறார்.

--- தூத்துக்குடி ல்மணன் வாய்ஸ் -

மூழுமூழுமூழுமூழுமூழுமூழு

பேட்மிண்டன்

சிங்கப்பூர் ஓப்பன் பேட்மிண்டன் மகளிர் இரட்டையர் காலிறுதிக்கு முந்தைய சுற்றில் ட்ரீசா ஜாலி, காயத்ரி கோபிசந்த் இணை – தென் கொரிய இணையை இன்று எதிர்கொள்கிறது.

முன்னதாக இன்று நடைபெற்ற ஒற்றையர் ஆட்டங்களில் ர்.ளு. பிரணாயும், பி.வி.சிந்துவும் தோல்வியடைந்தனர்.

மூழுமூழுமூழுமூழுமூழுமூழு

கிரிக்கெட்

ஐ.சி.சி ஆடவர் உலக கோப்பை 20-20 கிரிக்கெட் போட்டிகள் வரும் 2ஆம் தேதிமுதல் 29ஆம் தேதிவரை அமெரிக்காவிலும், வெஸ்ட் இண்டீசில் நடைபெற உள்ளன.

முதன்முறையாக 4 பிரிவுகளில் 20 நாடுகள் இப்போட்டியில் களமிறங்குகின்றன.

ஏ - பிரிவில் இந்தியா, பாகிஸ்தான் கனடா அயர்லாந்து அமெரிக்கா ஆகிய நாடுகள் இடம்பெற்றுள்ளன.

நியூயார்க்கில் வரும் 5 ஆம் தேதி இந்தியா தனது முதல் போட்டியில் அயர்லாந்தை எதிர்கொள்கிறது.

முன்னதாக இந்தியா பங்களாதேஷ் இடையேயான பயிற்சி ஆட்டம் வரும் சனிக்கிழமை நடைபெறுகிறது.

மூழுமூழுமூழுமூழுமூழுமூழு

இத்துடன் இந்த செய்தியறிக்கை முடிவடைந்தது

மூழுமூழுமூழுமூழுமூழுமூழு